

**പതിനാലാം കേരള നിയമസഭ
നാലാം സമ്മേളനം**

**നക്ഷത്ര ചിഹ്നമിടാത്ത
ചോദ്യം നം. 2607**

**09-03-2017 ലെ
മറുപടിയ്ക്ക്**

എറണാകുളം ജില്ലയിൽ വരൾച്ചാ നടപടികൾ

	ചോദ്യം		മറുപടി
	ശ്രീ.ജോൺ ഫെർണാണ്ടസ്		മാത്യു.ടി.തോമസ് (ജലവിഭവ വകുപ്പുമന്ത്രി)
(എ)	<p>രൂക്ഷമായ വരൾച്ച കണക്കിലെടുത്ത് എറണാകുളം ജില്ലയിൽ സ്വീകരി- ക്കാൻ ഉദ്ദേശിക്കുന്ന നടപടികൾ എന്തെല്ലാമെന്ന് വിശദമാക്കാമോ;</p>	(എ)	<p>ജലസേചന വകുപ്പ് രൂക്ഷമായ വരൾച്ച കണക്കിലെടുത്ത് ഹരിത കേരളം പദ്ധതിയിൽ ഉൾപ്പെടുത്തി പഞ്ചായത്തുകളെ കൂടി സഹകരിപ്പിച്ച് കളങ്ങൾ വൃത്തിയാക്കാനുള്ള പദ്ധതി നടപ്പിലാക്കുവാൻ നടപടികൾ സ്വീകരിച്ചു വരുന്നു. എറണാകുളം ജില്ലയിലെ 136 ലിഫ്റ്റ് ഇറിഗേഷൻ സ്കീമുകൾ പ്രവർത്തന സജ്ജമാണ്. മറ്റ് ലിഫ്റ്റ് ഇറിഗേഷൻ സ്കീമുകൾ, റിഹാബിലിറ്റേഷൻ പ്രവൃത്തികൾ, എൽ.ഐ സ്കീമുകളുടെ ആമ്പൽ മെയിന്റനൻസ് വർക്കുകൾ എന്നിവയ്ക്കുള്ള ടെണ്ടർ നടപടികൾ പുരോഗമിക്കുന്നു. പൂർത്തിയാക്കിയ ചെക്ക് ഡാമുകളിൽ വെള്ളം തടഞ്ഞു നിർത്തി വരൾച്ച നിയന്ത്രിക്കാനും എൽ.ഐ.സ്കീമുകളിലേയ്ക്കും വാട്ടർ അതോറിറ്റി പമ്പു ഹൗസുകളിലേയ്ക്കുമുള്ള ജലലഭ്യത ഉറപ്പാക്കുന്നതിനുമായി താൽക്കാലിക തടയണകളുടെ നിർമ്മാണം ആരംഭിച്ചു കഴിഞ്ഞു.</p> <p>കേരള ജല അതോറിറ്റി എറണാകുളം ജില്ലയിൽപ്പെട്ട ആലുവ, ചൊവ്വര, പെരുമ്പാവൂർ എന്നിവിടങ്ങളിൽ സ്ഥിതി ചെയ്യുന്ന ശുദ്ധീകരണശാലകളോട് അനുബന്ധിച്ച റോ വാട്ടർ പമ്പ് ഹൗസിലേയ്ക്കുള്ള വെള്ളത്തിന്റെ ഒഴുക്ക് ശക്തിപ്പെടുത്തുന്നതിനായി ഇൻടേക്ക് പോയിന്റു കൾ അടുക്കും ചെളിയും നീക്കം ചെയ്ത് വൃത്തിയാക്കിയിട്ടുണ്ട്. പട്ടിമറ്റം, കുറുപ്പംപടി എന്നിവിടങ്ങളിലെ വെള്ളത്തിന്റെ ലഭ്യത കൂടുതലുള്ള റൂറൽ പമ്പ് ഹൗസുകളിൽ ഷിഫ്റ്റ് കൂട്ടുകയും വാൽവ് ഓപ്പറേഷൻ നടത്തുകയും</p>

		<p>ചെയ്യുന്നുണ്ട്. പശ്ചിമകൊച്ചിയിലേയ്ക്ക് JnNURM പദ്ധതിയിൽ നിന്നും വെള്ളം എത്തിക്കാനുള്ള പ്രവൃത്തികൾ പുരോഗമിച്ചു വരുന്നു. തൃപ്പൂണിത്തുറ, തിരുവാങ്കുളം, ഉദയംപേരൂർ, തിരുവാണിയൂർ, പടവുകോട്, പുത്തൻകരിശ്ശ്ശ്ശ്, ഐക്കരനാട്, പുതൂക്ക എന്നിവിടങ്ങളിലേയ്ക്ക് ജലം പമ്പു ചെയ്യുന്ന ചുണ്ടി രാമമംഗലത്തെ ജലശുദ്ധീകരണ ശാല സ്ഥിതി ചെയ്യുന്നിടത്ത് മുവാറ്റുപുഴ ആറിൽ താൽക്കാലിക തടയണ കെട്ടി ജലനിരപ്പ് ഉയർത്തി പമ്പിംഗ് സുഗമമാക്കിയിട്ടുണ്ട്. കൂടാതെ പൊതുജനങ്ങളിൽ നിന്നും ജലസൗകര്യം സംബന്ധിച്ചു ലഭിക്കുന്ന പരാതികൾ പരിഹരിക്കുന്നതിനായി ജല അതോറിറ്റിയിൽ ഉന്നതതല മോണിറ്ററിംഗ് സംവിധാനം നടപ്പാക്കിയിട്ടുണ്ട്.</p> <p>ഭൂജല വകുപ്പ്</p> <p>വരൾച്ചാ ദുരിതാശ്വാസ പദ്ധതിയിൽ ഉൾപ്പെടുത്തി എറണാകുളം ജില്ലയിലെ വിവിധ സ്ഥലങ്ങളിൽ തകരാറിലായി കിടക്കുന്ന 260 കഴൽകിണർ കൈപമ്പകളും 2 ചെറുകിട കുടിവെള്ള പദ്ധതികളും പ്രവർത്തന സജ്ജമാക്കുന്നതിന് അനുമതി നൽകിയിട്ടുണ്ട്. ഈ പ്രവൃത്തികൾ പുരോഗമിക്കുന്നു.</p> <p>ജലനിധി</p> <p>ലോകബാങ്ക് ധനസഹായത്തോടെ കേരള സർക്കാർ നടപ്പിലാക്കുന്ന ജലനിധി പദ്ധതിയുടെ രണ്ടാംഘട്ടത്തിൽ മൾട്ടി ജി.പി.സ്കീമിൽ ഉൾപ്പെടുത്തി നെടുമ്പാശ്ശേരി, ശ്രീമൂലനഗരം, ചെങ്ങമനാട്, കാഞ്ഞൂർ ഗ്രാമ പഞ്ചായത്തുകളിൽ കുടിവെള്ളം വിതരണം ചെയ്യുന്നതിനുള്ള പദ്ധതിക്ക് രൂപം നൽകിയിട്ടുണ്ട്.</p>
(ബി)	<p>ജല അതോറിറ്റി, മൈനർ ഇറിഗേഷൻ, മേജർ ഇറിഗേഷൻ തുടങ്ങിയ വകുപ്പുകൾ മുഖാന്തിരം നടപ്പിലാക്കുന്നതും നടപ്പിലാക്കാൻ അനുമതി നൽകിയിട്ടുള്ളതുമായ പ്രവൃത്തികൾ ഏതെല്ലാമെന്നും പ്രസ്തുത പ്രവൃത്തികൾ നടപ്പിലാക്കുന്നതിനായി സ്വീകരിച്ചിട്ടുള്ള നടപടികൾ എന്തെല്ലാമെന്നും വിശദമാക്കാമോ;</p>	<p>(ബി) ജലസേചന വകുപ്പ്</p> <p>മേജർ ഇറിഗേഷൻ</p> <p>എറണാകുളം ജില്ലയിൽ മലയാറ്റൂർ നീലീശ്വരം ഗ്രാമ പഞ്ചായത്തിൽ കോമേന്ത പള്ളിയ്ക്ക് സമീപം കേരള ജല അതോറിറ്റി പമ്പ് ഹൗസിന് സമീപം പെരിയാർ നദിയ്ക്ക് കുറുകെയുള്ള താൽക്കാലിക തടയണയുടെ അടിയിന്തിര അറ്റകുറ്റപ്പണികൾ (15 ലക്ഷം രൂപ), എറണാകുളം ജില്ലയിൽ മലയാറ്റൂർ നീലീശ്വരം ഗ്രാമ പഞ്ചായത്തിൽ മലയാറ്റൂർ പാലത്തിനു താഴെ പള്ളിക്കടവിനു സമീപം പെരിയാർ നദിയ്ക്ക് കുറുകെയുള്ള താൽക്കാലിക തടയണയുടെ അടിയിന്തിര</p>

അറ്റകുറ്റപ്പണികൾ (15 ലക്ഷം രൂപ), എറണാകുളം ജില്ലയിൽ കൂവപ്പടി പഞ്ചായത്തിൽ കാപ്രിക്കാട് എൽ.ഐ സ്കീമിന് താഴെയായി പെരിയാർ നദിയ്ക്ക് കുറുകെയുള്ള താൽക്കാലിക തടയണയുടെ നിർമ്മാണം (20 ലക്ഷം രൂപ), എറണാകുളം ജില്ലയിൽ വേങ്ങൂർ പഞ്ചായത്തിൽ പാണാംകുഴി കടവിന് സമീപം പെരിയാർ നദിയ്ക്ക് കുറുകെയുള്ള താൽക്കാലിക തടയണയുടെ നിർമ്മാണം (20 ലക്ഷം രൂപ) എന്നീ പ്രവൃത്തികൾ റിവർ മാനേജ്മെന്റ് ഫണ്ടിൽ ഉൾപ്പെടുത്തി മേജർ ഇറിഗേഷൻ വകുപ്പ് നടപ്പിലാക്കി വരുന്നു.

എറണാകുളം ജില്ലയിൽ മാഞ്ഞാലിത്തോടിന് കുറുകെ ചെറിയ തേക്കാനം സ്റ്റയിസിന് താഴെയായി മാഞ്ഞാലി തോലാ തുരുത്തിന് സമീപം താൽക്കാലിക ബണ്ട് നിർമ്മാണം (8.815 ലക്ഷം രൂപ), കണക്കൻകടവ് ബണ്ട് - പുത്തൻ വേലിക്കര ഗ്രാമ പഞ്ചായത്തിൽ കോഴിത്തുരുത്ത് സ്റ്റയിസ് അറേഞ്ച്മെന്റ്സും സ്കീനിംഗ് പണികളും (5 ലക്ഷം രൂപ) എന്നീ പ്രവൃത്തികളുടെ ടെണ്ടർ നടപടികൾ സ്വീകരിച്ചു വരുന്നു.

കേരള ജല അതോറിറ്റിയുടെ ജലവിതരണ പദ്ധതിയുടെ ശേഷി വർദ്ധിപ്പിക്കുന്നതിനായി രാമമംഗലം പാലത്തിന് താഴെ പുതുമന എൽ.ഐ സ്കീമിന് സമീപം മുവാറ്റുപുഴ നദിയ്ക്ക് കുറുകെയുള്ള തടയണയുടെ നിർമ്മാണം (784 ലക്ഷം രൂപ.) എന്ന പ്രവൃത്തിയ്ക്ക് സാങ്കേതികാനുമതി നൽകിയിട്ടുണ്ട്.

ചാലക്കുടി പുഴയിൽ കണക്കൻകടവിൽ മണൽ ബണ്ട് നിർമ്മിക്കുന്നതിനുള്ള പ്രവൃത്തി മെക്കാനിക്കൽ വിഭാഗം ആരംഭിച്ചിട്ടുണ്ട്. ഇതിന്റെ റെഗുലേറ്റിംഗ് സിസ്റ്റത്തിന്റെ പണികൾക്ക് 15 ലക്ഷം രൂപയുടെ ഭരണാനുമതി നൽകിയിട്ടുണ്ട്.

ഡാമുകളിൽ നിന്നുള്ള നീരൊഴുക്ക് കുറവായതിനാൽ പുഴയിലേയ്ക്ക് ഉപ്പ് വെള്ളം തള്ളിക്കയറുന്നത് ഒരു പ്രധാന വെല്ലുവിളിയാണ്. പെരിയാറിന്റെ പ്രധാന കൈവഴികളിൽ കണക്കൻകടവ്, പാതാളം, മുഞ്ഞുമ്മൽ എന്നീ സ്ഥലങ്ങളിലെ റെഗുലേറ്ററുകളും പുറപ്പിള്ളിക്കടവ് റെഗുലേറ്റർ കും ബ്രീഡ്ജിന്റെ ഷട്ടറുകളുടെ പണികളും പൂർത്തിയായതിനാൽ ഈ വർഷത്തെ വരൾച്ച

മൂലമുള്ള ഓരവെള്ള ഭീഷണി ഒരു പരിധിവരെ ലഘൂകരിക്കാവുന്നതാണ്.

മൈനർ ഇറിഗേഷൻ

ഉപ്പുവെള്ള നിയന്ത്രണത്തിനായി വിവിധ തോടുകളിലായി താൽക്കാലിക ബണ്ടുകൾ നിർമ്മിച്ചിട്ടുണ്ട്. തൊഴിലുറപ്പ് പദ്ധതിയിൽപ്പെടുത്തി ലിഫ്റ്റ് ഇറിഗേഷൻ കനാലുകൾ വൃത്തിയാക്കുന്നതിനുള്ള പദ്ധതികൾ പൂർത്തിയാക്കി വരുന്നു. 136 എൽ.ഐ സ്കീമുകൾ വഴി ജലവിതരണം ആരംഭിച്ചിട്ടുണ്ട്. വിവിധ പദ്ധതികളിലായി 16 തടയണകൾക്ക് അനുമതി ലഭിച്ചതിൽ 9 എണ്ണം പൂർത്തിയായി. വിവിധ പദ്ധതികളിലായി 54 കളങ്ങൾ നവീകരിക്കുന്നതിനുള്ള അനുമതി ലഭിച്ചതിൽ 44 എണ്ണം പൂർത്തിയായി.

കേരള ജല അതോറിറ്റി

എറണാകുളം ജില്ലയിൽ തൃപ്പൂണിത്തുറയ്ക്കും സമീപ പഞ്ചായത്തുകൾക്കും വേണ്ടിയുള്ള ചൂണ്ടി ശുദ്ധജല വിതരണ പദ്ധതിയുടെ സ്ത്രോതസ്സായ മൂവാറ്റുപുഴ ആറിൽ രാമമംഗലത്ത് ജലനിരപ്പ് ഉയർത്തുന്നതിനായി ജല അതോറിറ്റിക്ക് ലഭിച്ച 1100 ലക്ഷം രൂപയുടെ ഭരണാനുമതി ഉപയുക്തമാക്കി ദർഘാസ് നടപടികൾ ആരംഭിക്കുന്നതിന് ഇറിഗേഷൻ വകുപ്പിന് അനുമതി നൽകിയിട്ടുണ്ട്.

ഐ.ഡി.ആർ.ബി

എറണാകുളം ജില്ലയിൽ അമ്പനാട്ടുചിറ റോഡിൽ ബോക്സ് കൾവർട്ട് നിർമ്മാണവുമായി ബന്ധപ്പെട്ട പര്യവേഷണ പ്രവൃത്തികൾക്കായി 2.15 ലക്ഷം രൂപയുടെയും, പണ്ടാരചിറ റോഡിൽ ബോക്സ് കൾവർട്ട് നിർമ്മാണവുമായി ബന്ധപ്പെട്ട പര്യവേഷണ പ്രവൃത്തികൾക്കായി 2.898 ലക്ഷം രൂപയുടെയും സാമ്പത്തികാനുമതി നൽകിയിട്ടുണ്ട്.

ജലനിധി

കേരളാ ജല അതോറിറ്റിയിൽ നിന്നും ശുദ്ധീകരിച്ച കുടിവെള്ളം ബൾക്ക് ആയി വാങ്ങി വിതരണം ചെയ്യുന്ന പദ്ധതിയുടെ ത്രികക്ഷി കരാർ കെ.ആർ.ഡബ്ല്യു.എസ്.എ-എക്സിക്യൂട്ടീവ് ഡയറക്ടർ, കേരളാ വാട്ടർ അതോറിറ്റി - മാനേജിംഗ് ഡയറക്ടർ, ഗ്രാമ പഞ്ചായത്ത് പ്രസിഡന്റുമാർ എന്നിവർ ചേർന്ന് 21/01/2017-ൽ ഒപ്പിട്ടു. പൊതു ഘടകങ്ങളുടെ

			നിർമ്മാണം, നവീകരണം, എന്നിവ നടത്തുന്നത് കേരളാ ജല അതോറിറ്റിയാണ്. ആയതിനുവേണ്ട ഭരണാനുമതി നൽകിയിട്ടുണ്ട്.
(സി)	കൊച്ചി കോർപ്പറേഷനിലെ പതിനഞ്ച്, പതിനാറ് വാർഡുകളിൽ സ്ഥിതി ചെയ്യുന്നതും വൃത്തിയാക്കുവാൻ നിർദ്ദേശിച്ചിട്ടുള്ള തുമായ പൊതു കിണറുകൾ ഉപയോഗയോഗ്യമാക്കാൻ നടപടി സ്വീകരിക്കാത്തതിന് കാരണം വിശദമാക്കാമോ;	(സി)	പൊതു കിണറുകൾ വൃത്തിയാക്കുന്നത് ജലവിഭവ വകുപ്പിന്റെ പരിധിയിൽ വരുന്ന വിഷയമല്ല.
(ഡി)	പ്രസ്തുത വാർഡുകളിലെ കുടിവെള്ള ക്ഷാമം കണക്കിലെടുത്ത് സ്റ്റേറ്റ് പ്ലാനിൽ ഉൾപ്പെടുത്തിയിട്ടുള്ള ജല അതോറിറ്റിയുടെ പ്രവൃത്തികൾക്ക് തുക അനുവദിച്ചിട്ടുണ്ടോ; ഇല്ലെങ്കിൽ തുക അനുവദിക്കാൻ നടപടി സ്വീകരിക്കുമോ?	(ഡി)	കൊച്ചി കോർപ്പറേഷനിലെ 13, 14, 15, 16 വാർഡുകളിൽ ശുദ്ധജലം എത്തിക്കുന്നതിനായി അന്ത്രർ-ഇടക്കൊച്ചി പാലം മുതൽ പാമ്പായി മൂല വരെ 500 എം.എം. എച്ച്.ഡി.പി.ഇ, 450 എം.എം ഡി.ഐ പൈപ്പുകൾ സ്ഥാപിക്കുന്ന പ്രവൃത്തിക്ക് 495 ലക്ഷം രൂപയുടെ ഭരണാനുമതി നൽകിയിട്ടുണ്ട്.



സെക്ഷൻ ഓഫീസർ